
Brahmakritam 1 Jagannatha Stotram

ब्रह्मकृतं १ जगन्नाथस्तोत्रम्

Document Information



Text title : Brahmakritam 1 Jagannatha Stotram

File name : brahmakRRitaM1jagannAthastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | puruShottamakhaNDa | adhyAya
27/15-38||

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 5, 2025

sanskritdocuments.org

Brahmakritam 1 Jagannatha Stotram

બ્રહ્મકૃતં ૧ જગન્નાથસ્તોત્રમ્



બ્રહ્મોવાચ ।

નમસ્તુભ્યં નમો મહ્યં તુભ્યં મહ્યં નમો નમઃ ।

અહં ત્વં ત્વમહં સર્વં જગદેતચ્ચરાચરમ્ ॥ ૧૫ ॥

મહદાદિ જગત્સર્વં માયાવિલસિતં તવ ।

અધ્યસ્તં ત્વયિ વિશ્વાત્મંસ્ત્વયૈવ પરિણામિતમ્ ॥ ૧૬ ॥

યદેતદખિલાભાસં તત્ત્વદજ્ઞાનસમ્ભવમ્ ।

જ્ઞાતે ત્વયિ વિલીયેત રજ્જુસર્પાદિબોધવત્ ॥ ૧૭ ॥

અનિર્વક્તવ્યમેવેદં સત્ત્વાત્સત્ત્વવિવેકતઃ ।

અદ્વિતીય જગદ્ભાસ સ્વપ્રકાશ નમોઽસ્તુ તે ॥ ૧૮ ॥

વિષયાનન્દમખિલં સહજાનન્દરૂપિણઃ ।

અંશં તવોપજીવન્તિ યેન જીવન્તિ જન્તવઃ ॥ ૧૯ ॥

નિષ્પ્રપચ્ચ નિરાકાર નિર્વિકાર નિરાશ્રય ।

સ્થૂલસૂક્ષ્માણુમહિમન્સ્થૌલ્યસૂક્ષ્મવિવર્જિત ॥ ૨૦.૨૧.૨૦ ॥

ગુણાતીત ગુણાધાર ત્રિગુણાત્મન્નમોઽસ્તુ તે ॥ ૨૧ ॥

ત્વન્માયયા મોહિતોઽહં સૃષ્ટિમાત્રપરાયણઃ ।

અદ્યાપિ ન લભે શર્મ અન્તર્યામિન્નમોસ્તુ તે ॥ ૨૨ ॥

ત્વન્નાભિપદ્મજાજજાતો નિત્યં તત્રૈવ સંસ્તુવન્ ।

નાતિક્રમિતુમીશોઽસ્મિ માયાં તે કોઽન્ય ઈશ્વરઃ ॥ ૨૩ ॥

અહં યથાણ્ડમધ્યેઽસ્મિન્ રચિતઃ સૃષ્ટિકર્મણિ ।

તથાનુલોમકલિતા બ્રહ્માણ્ડે બ્રહ્મકોટયઃ ॥ ૨૪ ॥

સાહ્યત્રિકોટિસંખ્યાનાં વિરિચીનામપિ પ્રભો ।

નૈકોઽપિ તત્ત્વતો વેતિ યથાહં ત્વત્પુરઃ સ્થિતઃ ॥ ૨૫ ॥

નમોઽચિન્ત્યમહિમ્ને તે ચિદ્રૂપાય નમો નમઃ ।
 નમો દેવાધિદેવાય દેવદેવાય તે નમઃ ॥ ૨૬ ॥
 દિવ્યાદિવ્યસ્વરૂપાય દિવ્યરૂપાય તે નમઃ ।
 જરામૃત્યુવિહીનાય મૃત્યુરૂપાય તે નમઃ ॥ ૨૭ ॥
 જવલદગ્નિસ્વરૂપાય મૃત્યોરપિ ચ મૃત્યવે ।
 પ્રપન્નમૃત્યુનાશાય સહજાનન્દરૂપિણે ।
 ભક્તિપ્રિયાય જગતાં માત્રે પિત્રે નમો નમઃ ॥ ૨૮ ॥
 પ્રણાતાર્તિવિનાશાય નિત્યોદ્યોગિત્રમોઽસ્તુ તે ।
 નમો નમસ્તે દીનાનાં કૃપાસહજસિન્ધવે ॥ ૨૯ ॥
 પરાય પરરૂપાય પરમ્પારાય તે નમઃ ।
 અપારપારભૂતાય બ્રહ્મરૂપાય તે નમઃ ॥ ૨૨૭.૩૦ ॥
 પરમાર્થસ્વરૂપાય નમસ્તે પરહેતવે ।
 પરમ્પરાપરિવ્યાપ્તપરતત્ત્વપરાય તે ॥ ૩૧ ॥
 પ્રણાતાર્તિવિનાશાય નમઃ સ્વાત્મૈકભાનવે ।
 પુરા યત્પ્રાર્થિતં સ્વામિન્સૃષ્ટિભારાવતારણે ॥ ૩૨ ॥
 તત્કુરુષ્ય જગન્નાથ સહજાક્તદરૂપભાક્ ।
 ત્વયિ પ્રસન્ને કિં નાથ દુર્લભં મયિ વિદ્યતે ॥ ૩૩ ॥
 ત્વયૈવાહં પૃથગ્લીલાભેદાદ્ભિન્નઃ કૃપામ્બુધે ।
 અજ્ઞાનતિમિરચ્છન્ને જગત્કારાગૃહાન્તરે ॥ ૩૪ ॥
 બ્રામ્યન્ન દ્વારમાપ્નોતિ ત્વામૃતે મુક્તિહેતવે ॥ ૩૫ ॥
 નમો નમસ્તે જગદેકવન્ધ સુરાસુરાભ્યર્ચિતપાદપદ્મ ।
 નમો નમસ્તાપહરૈકચન્દ્ર નમો નમઃ શર્મસુબોધસાન્દ્ર ॥ ૩૬ ॥
 નમો નમઃ કલ્પકદૂરભૂત દુષ્પ્રાપ્યકામપ્રદ કલ્પવૃક્ષ ।
 દીનાશરણ્યપ્રણૈતૈકદુઃખસઙ્ઘોદ્ધૃતૌ નિત્યસુબદ્ધપક્ષ ॥ ૩૭ ॥
 પ્રસીદ જગતાં નાથ મગ્નાનાં દુઃખસાગરે ।
 કટાક્ષલીલાપાતેન ત્રાયસ્વ કરુણાકર ॥ ૩૮ ॥
 ઇતિ શ્રીસ્કન્દપુરાણે વૈષ્ણવખણે પુરુષોત્તમજગન્નાથમાહાત્મ્યે
 સપ્તવિંશાધ્યાયાન્તર્ગતં બ્રહ્મકૃતં જગન્નાથસ્તોત્રમ્

સમાપ્તમ્ ।

સ્કન્દપુરાણ । વૈષ્ણવખાંડ । પુરુષોત્તમખાંડ । અધ્યાય ૨૭/૧૫-૩૮ ॥

skandapurANa . vaiShNavakhaNDa . puruShottamakhaNDa . adhyAya 27/15-38..

Proofread by PSA Easwaran

——
Brahmakritam 1 Jagannatha Stotram

pdf was typeset on May 5, 2025

——
Please send corrections to sanskrit@cheerful.com

